



## MINUTI

### KUNSILL LOKALI FONTANA

#### IT-TMIEN LEGIŻLATURA

#### **Laqgħa Numru 46**

#### **It-Tnejn, 31 ta' Ottubru 2022**

Saret il-laqgħa tal-Kunsill Lokali fis-Sala tal-Komunità tal-Kunsill Lokali, nhar it-Tnejn, 31 ta' Ottubru 2022, fil-14:00 ta' filgħaxija.

#### **PREŻENTI:**

Is-Sur Saviour Borg – Sindku

Is-Sinjura Josephine Camilleri – Viċi Sindku

Is-Sur Horace Micallef – Kunsillier

Is-Sur Carmel Farrugia – Kunsillier

Is-Sur Jonathan Cefai – Kunsillier

#### **UFFIĊJAL PREŻENTI**

Heidi Grech – Segretarju Eżekuttiv

#### **Minuti**

Is-Sindku Saviour Borg ippresjeda l-laqgħa.

#### **46.1 Talba**

46.1.1 Il-laqgħa bdiet fil-14:00 p.m. Intqagħlet it-talba tal-bidu.

#### **46.2 Qari tal-ittri ta' apologiji**

46.2.1 Ma kienx hemm ittri ta' apologija.

### 46.3 Kunsiderazzjoni u Approvazzjoni tal-Minuti numru 44 u 45

46.3.1 Ġew ipprezentati u approvati il-Minuti numru 44 u 45 li ġew ppreparati u pprezentati mis-Segretarju Eżekuttiv, is-Sinjura Heidi Grech.

### 46.4 Komunikazzjoni mis-Sindku

Is-Sindku għarraf lill-membri li:

46.4.1 Attenda għall-attivitajiet ta' Jum Għawdex fiċ-Ċentru Kulturali, Ċittadella fejn ingħata l-premju Gieħ Għawdex. Wieħed minn dawk li rċieva l-premju ta' Gieħ Għawdex kien il-Kavallier Chris Galea. Għalhekk is-Sindku ssuġġerixxa u kien hemm qbil unanimu sabiex niktbu lill-Kavallier Chris Galea u nifirhulu għall-gieħ li ingħata.

46.4.2 Inghatajna tlett *Pedal Cycles* li jaħdmu b' sistema elettrika u fis-6 ta' Ottubru ġew mwassla l-kunsill mill-kuntrattur Europharma. Il-Kunsill qed jistenna l-linji gwida mir-Reġjun Għawdex dwar il-proċedura ta' kif jitqassmu dawn il-*pedal cycles* liż-żgħazagh ta' eta bejn is-16 u t-18 -il sena.

46.4.3 Hemm bżonn jitwaqqaf bord sabiex jintremgħu xi affarijiet li huma *obsolete* u jkunu jistgħu jitnehhew mil-lista tal-*fixed assets*. Kien hemm qbil.

46.4.4 Hemm bżonn li tinbidel l-Isticker bl-isem Merħba Fontana li tinsab f' tarf tat-Triq John Gaspard le Merchant għaliex iċċarat ħafna.

46.4.4 Wara li ngħatajna l-permess mill-ERA, l-Kunsill talab lill-Ministeru Għal Għawdex sabiex ningħataw s-servizz ta' ġardinari liċenzjat biex jinżabru żewġ sigar tal-ħarrub li jinsabu fi Triq Alessandro Franchi. Id-Direttur Ġenerali s-Sinjura Vicky Xuereb staqsiet jekk il-ħarrub humiex fil-privat. Is-Sindku rrimarka li s-sigar fil-privat qegħdin imma l-friegħi jinsabu 'l barra u għalhekk dik hi triq Pubblika.

46.4.5 Ġie ffirmat l-Kuntratt għat-twaqqiġ tal-propjeta 189/190 fi Triq il-Għajn, k/ma Triq ta' Mulejja mis-Sindku u s-Segretarju Eżekuttiv għal-Kunsill u s-Sur Victor Ħili mall-kumpanija Little Rock Quarry Ltd. Jmiss li naqilgħu d-dawl biex ix-xogħol jkun jista jibda. L-applikazzjoni tal-kunsill sabiex issir id-devjazzjoni tal-linji ġiet validata mill-Enemalta imma kif spjega l-Kunsillier Carmel Farrugia, jidher li l-Arms preżentament għandhom is-servizz tal-kuntrattur wieqaf u għalhekk il-Kunsill qabel li nqabbd u l-kuntrattur privatament sabiex isiru t-toqob u t-twaħħil tal-arbli filwaqt li l-arbli jtuhomna mill-Enemalta.

46.4.6 Twaħħlet bandiera mal-fond 189/190 fi Triq il-Għajn k/ma Triq ta' Mulejja u wara jumejn sparixxiet. Is-Sindku rrimarka li hemm il-CCTV camera tal-playingfield.

46.4.7 Il-Gimgha, 28 ta' Ottubru 2022 attenda għall-Seminar dwar l-Urban Improvement Fund li sar bejn l-AKL u l-Awtorita tal-Ippjanar fil-lukanda Radisson San Ġiljan.

46.4.8 Informa l-membri li baqa fanal wieħed fi Triq is-Sajjieda li baqa ma sarx u għalhekk ninfurmawh li jekk jibqa ma jsirx fi żmien xahar, il-kunsill se jsib lil haddiehor sabiex ix-xogħol isir.

46.4.9 Nżammet laqgħa mall-Pulizija tal-Kommunita' fejn ġew diskussi diversi punti fosthom il-gallarija depilattiva li tinsab fil-bidu ta' Triq il-Għajn u li minn permess għal xogħolijiet li nħareġ mill-kunsill, jidher li se titneħħa. Kienu jsiru l-laqgħat kull xahar u qatt ma ġejna nfurmati li l-Pulizija tal-Kommunita' ma kienux jkunu fil-lokalitajiet għaliex kienu assenjati f'Marsalforn u x-Xlendi. F'din il-laqgħa nfurmawna li reġgħu ġew assenjati fil-lokalitajiet.

46.4.10 Harget l-offerta għall-akkwist ta' bankijiet li se tagħlaq għada għat-toroq Kardinal Alessandro Franchi u John Gaspard le Merchant.

46.4.11 Is-Sindku ssuġġerixxa u kien hemm qbil li hemm bżonn li jsir tisbiħ tas-Sala tal-Kommunita' sabiex tkun lesta sa Jum il-Fontana 2023. Kien hemm qbil li nitolbu s-servizz tas-Sur Pawlu Stellini sabiex jsir disinn professjonali;

46.4.12 Qed jigu miksija mill-ġdid is-siġġijiet tal-mejda li tinsab fis-sala tal-Kommunita'.


46.4.13 Fil-11 ta' Ottubru 2022 Med Developers, Designers and Cosultants attendew sabiex jirrapreżentaw lill-Kunsill għas-seduta tal-Awtorita' tal-Ippjanar fejn instemat l-applikazzjoni numru PA04694/21 – *Site at Triq Wied Siekel c/w alley between Trejjet ix-Xagħri, Triq tal-Għajn, Fontana.*

46.4.14 Is-Sindku semma li hemm bżonn li jinbidlu s-sistema tal-floodlights tal-knisja li saru fl-2015 b'fondi tal-ewropa li kienu għal Għawdex u li ma tantx irnexxew minkejja li tneħħew li kien għamel il-kunsill snin qabel. Dan għaliex qed jitfgħu d-dawl l-fuq. Għalhekk ninfurmaw lil Ing. Galea Curmi sabiex jagħmel rapport ta' sistema aktar addattata.

46.4.15 Is-Sindku nforma lill-membri li ġew mibdula l-koxox tal-bieb tat-toilets tas-sala tal-Komunita'.

46.4.16 Niktbu ittra lis-Sur Jason Debrincat dwar il-bramel taż-żibel li mhux jingħalqu u jithallew bil-bibien iperpru u dan huwa kollu traskuraġni. Issemma wkoll li bramel qed jithallew imfawwrin u mhux jitbattlu kull meta jkun hemm il-ġbir tal-borża s-sewda. Għalhekk il-kunsill qabel li għandna niktbulhu bil-miktub sabiex dawn in-nuqqasijiet jigu ndirizzati.

46.4.17 Is-Sindku rimarka li qed isir xogħol ta' kostruzzjoni mill-Ministeru Għal Għawdex, fi Triq Mons Mikiel Buttigieg mingħajr ma l-kunsill ġie nfurmat, b'konsegwenza li ma nkunux f'pożizzjoni li nwieġbu l-mistoqsijiet tar-residenti. Dan



S. Boy

minbarra li lanqas il-permessi meħtieġa ma saru. Il-Kunsillier Horace Micallef informa lill-membri li l-parti tat-triq imħarbita qeda titqaxxar u se tiġi livellata.

#### **46.5 Rapport ta' Evalwazzjoni – 'Tender for the Supply of a Full Electric Van for Fontana Local Council.'**

46.5.1 Is-Segretarja pprezentat r-rapport ta' Evalwazzjoni għall-akkwist ta' Van elettrika li jirrakomanda sabiex l-offerta tingħata lil Michael Attard Imports Ltd għall-prezz ta' €41,974.82 (VAT eskluż). Il-Kunsill unanimament approva r-rekomandazzjoni tal-bord ta' evalwazzjoni.

#### **46.6 Sitwazzjoni dwar l-izgumbrament tal-fond 189/190 fi Triq il-Għajn k/m Triq ta' Mulejja**

46.6.1 Fl-10ta' Ottubru 2022 ċemplilna s-Chief Officer mill-Awtorita tal-Artijiet, s-Sur Martin Bajada u nfurma lis-Sindku li ser jiġu l-Erbgħa 12ta' Ottubru 22 fejn ġew flimkien ma żewġ puluzija u lill-isquatter tawh sal-aħħar ta' Ottubru 2022 biex jidher mill-fond. Fis-27ta' Ottubru reġa ġie s-Sur Bajada u nfurmana li l-fond issa huwa battal. Madanakollu, talabna sabiex niktbulu formalment sabiex jibgħatilna ċ-ċavetta flimkien mal-applikazzjoni għal bdil tas-sidien tal-meters tad-dawl u tal-ilma.

Is-Sindku rrimarka li l-kuntratt għat-twaqqiġ mal-Little Rock Quarry Ltd ġie ffirmat fl-istess ġurnata. Żid jgħid li fi Frar kien iltaqa mal-Perit Gordon Vella u mal-perit li qed jgħinu u kien hemm ftehim li l-BOQ għall-bini se jkunu lesti sal-bidu ta' Ġunju u sa issa għadu mhux lesti. Għaddew hames xhur u qed jinħela hafna hin. Għalhekk ntuħ ffit żmien ieħor u filkas jinbidel il-Perit. Nfakkruh biex ma jinsieix li jrid jagħmel in-niċċa mal-faċċata li kien fiha l-istatwa tal-Madonna tal-Lourdes.

#### **46.7 Hruġ u għoti ta' Offerti**

46.7.1 Kien hemm qbil li l-bord ta' evalwazzjoni għall-offerta ta' akkwist ta' bankijiet għandu jkun kompost kif ġej:

Opening Staff – S-Sur Horace Micallef u s-Sinjura Miriam Muscat  
Evaluators – S-Sur Jonathon Ċefai, s-Sur Carmel Farrugia u s-Sindku, s-Sur Saviour Borg  
Chairperson – S-Sur William Sultana  
Segretarju – S-Sinjura Heidi Grech

46.7.2 Kien hemm qbil ukoll li l-bord ta' evalwazzjoni għall-offerti għall-akkwist tal-fanali kif ukoll għall-xogħol ta' tisbiħ tal-playingfield għandu jkun kompost kif ġej:

Opening Staff – S-Sur Horace Micallef u s-Sinjura Miriam Muscat  
Evaluators – S-Sur Jonathon Ċefai, s-Sur Carmel Farrugia u s-Sindku, s-Sur Saviour Borg.

Chairperson – S-Sur William Sultana



#### **46.8 Offerti għall-akkwist ta' Podium u servizz ta' Pest Control.**

46.8.1 Is-Segretarja pprezentat tlett kwotazzjonijiet għall-akkwist ta' Podium.

- 1- Skyline plastics - €820.10 (Vat inkluż)
- 2- Gozo Creations - € 1,300 (Vat eskluż)
- 3- Skyline plastics - €1168.20 (Vat inkluż)

Kien hemm qbil li l-podium jinxtara mingħand Skyline plastics għall-prezz ta' €820.10 (Vat inkluż). Ma dan l-ammont jkun irid jinżied l-ispejjeż relatati mal-ktiba tal-isem u l-arma tal-kunsill.

46.8.2 Is-Segretarja pprezenta tlett kwotazzjonijiet għall-servizzi ta' Pest Control fis-sala tal-kommunita.

- 1- Eradic8gozo - €130.00 (Vat eskluż)
- 2- Comtec pest Control - €95.00 (Vat eskluż)
- 3- GDL Trading & Services Ltd – €160 (Vat inkluż)

Kien hemm qbil li l-offerta tingħata lill-kumpanija Eradic8gozo. Dan minhabba li l-irħas offerta kien qed jitlob li jinqala l-frame tal-bieb qabel ma jsir ix-xogħol, xi haġa li l-kunsill ma jistax jagħmel.

#### **46.9 Jum il-Fontana**

46.9.1 Nippreparaw il-Programm għal Jum il-Fontana se jaħbat il-Ħamis, 1 ta' Diċembru 2022 biex sal-20 ta' Novembru 2022 jkun lest sabiex jitqassam f'dik il-gimgha. Is-Sindku ppropona li Ġieh il-Fontana jingħata lis-Sur Jacob Portelli, li jdoqq l-Arpa u huwa wkoll membru f' Cordia String Quartet. Kien hemm qbil unanimu sabiex Ġieh il-Fontana jingħata lis-Sur Portelli peress li għamel unur lill-Fontana kemm f'Għawdex kif ukoll f'Malta.

#### **46.10 Rapport Finanzjarju għat-tielet kwart tas-sena 2022**

46.10.1 Is-Segretarja pprezentat rapport finanzjarju għat-tielet kwart tas-sena. Ir-rapport gie approvat u ffirmat mis-Sindku u s-Segretarju Eżekuttiv.

#### **46.11 Bye-Law – Użu tal-facilitajiet**

Is-Segretarja nformat lill-membri li d-dokument tal-Bye-Law gie ffinalizzat u intbagħat lill-avukat Dr. Chris Said għall-verifika min-naħa tiegħu. Ġie diskussa l-mizata għall-użu tas-sala tal-Kommunita' għal skop ta' taħriġ edukattiv, rikrejattiv jew sportiv fejn l-ammont ta' €25 huwa f'it. Għalhekk, gie deciż li din il-Bye-Law terġa tiġi diskussa fil-laqgħa li jmiss.

## 46.12 Korrispondenza, ilmenti u suggerimenti

- 46.12.1 Korrispondenza minghand il-Gozo Tourism Association dwar il-Gozo Tourism Awards 2022 fejn infurmawna li n-nomini ghal dan l-award jigu milqugha sat-30 ta' Dicembru 2022.
- 46.12.2 Korrispondenza minghand l-Active Ageing Unit dwar il-Kampanja Nghidu Le ghall-Puplesija, fejn gejna nfurmati bit-dati u post fejn se jkunu qed jigu offruti testijiet b'xejn ghal-anzjani f'Ghawdex. Din l-informazzjoni giet cirkulata fuq il-facebook tal-Kunsill.
- 46.12.3 Korrispondenza minghand it-tim ta' produzzjoni tal-programm televiziv POPOLIN, fejn il-Kunsill gie mistieden jinnomina zewg persuni mil-lokalita' li ghandhom xi storja nteressanti, kisbu 4kisbiet notevoli, ghandhom xi passatemp partikolari jew taw kontribut lill-komunita'.
- 46.12.4 Korrispondenza minghand l-Active Ageing Unit dwar sezzjonijiet ta' tahrig bla hlas ghall-anzjani li se jsiru gewwa l-Kunsill lokali ta' Sannat.
- 46.12.5 Korrispondenza minghand BCRS Malta ltd, fejn nfurmawna li l-iskema tar-rifuzjoni tax-xorb se tibda fl-14ta' Novembru 2022 ir-Reverse vending machines se jigu nstallati madwar Malta u Ghawdex.
- 46.12.6 Korrispondenza minghand il-President tal-Assoċjazzjoni Kunsilli Lokali dwar il-Fun Run li se ssir fl-20ta' Novembru 2022.
- 46.12.7 Korrispondenza minghand il-President tal-Assoċjazzjoni Kunsilli Lokali, s-Sur Mario Fava dwar il-laqgħa plenarja li se ssir gewwa Ghawdex bejn il-25 u s-26ta' Novembru 2022. F'din il-laqgħa se jigu diskussi diversi temi li jkunu hargu mill-proċess ta' konsultazzjoni imniedi mis-Segretarjat tas-Segretarju Parlamentari ghall-Gvern Lokali, dwar kif dawn il-proposti jistghu jigu mwettqa.
- 46.12.8 Talba minghand il-Kummissjoni zghazagh sabiex juzaw iz-zuntier, trejket ic-Centru Parrokkjali, wara l-knisja u l-bandli sabiex itellghu ir-raba edizzjoni tal-Milied fl-Ghejjun marbut mal-festa tal-Milied. Il-Kunsill qabel.
- 46.12.9 Cirkulari SPI/SCI/10/2022 – Espressjoni ta' Interess – Żvilupp u titjib ta' latrini pubbliċi awtomatiċi madwar Malta u Ghawdex li ghaliha se jkunu qed japplika r-Regjun Ghawdex.

- 46.12.10 Korrispondenza mibghuta mill-Perit Micallef fejn il-Kunsill qed jiġi mitlub jibgħat in-‘no objection’ sabiex tiġi rilaxxata l-garanzija bankarja dwar il-PA7983/21 relatat ma fond f’sit fi Trejjet wara l-Idjar Fontana. Ġejna nfurmata li ma sar l-ebda ħsara lill-bankina jew lit-triq u dan ġie vverifikat minni u mis-Sindku wara li morna fuq il-post.
- 46.12.11 Stedina mir-Regjun Ghawdex sabiex nattendu għall-Konċelebrazzjoni Pontifikali fl-okkażjoni ta’ Jum il-Festa ta’ Sant Ursola li saret il-Ħadd, 23ta’ Ottubru 2022 ġewwa l-Katidral ta’ Ghawdex. Stedina oħra mir-Regjun Ghawdex sabiex nattendu għaċ-ċelebrazzjoni ta’ Jum Ghawdex li saret fit-28ta’ Ottubru 2022.
- 46.12.12 Komunikazzjoni ma’ Dr. Deborah Camilleri minn TM dwar laqgħa li nżammet bejn l-Avukata ta’ TM u l-Perit tal-Kunsill Toni Bezzina sabiex jiġi diskuss x’qed jiġi mitlub sabiex Trejjet iċ-Ċentru Parrokjali u wara l-knisja ssir żona Pedonali. Ġie deċiż li sabiex dan jkun jista’ jsir, irid isir żblokk fiżiku sabiex l-vetturi ma jkunux jistgħu jaċċessaw iż-zona. Hemm bżonn 14-il bollard jew boċċi ta’ żewġ piedi dijametru. Jrid ikun hemm bejn 1.5 u 1.75metru distanza bejn kull waħda.
- 46.12.13 Ressaqna t-talba tagħna lis-Sur Enzo Cachia mill-Planning Authority sabiex naraw jekk nistgħux nutilizzaw il-fondi tal- Urban Development Fund għar-restawr tal-istatwi.
- 46.12.14 Bħal ma ġie maqbul fil-laqgħa numru 44, ressaqna t-talba lid-Direttur ta’ TM s-Sur Ivan Pierre Vella sabiex naraw il-possibiltà li il-korozza tal-linja b’numru TD30 jkollha waqfa waħda fil-Fontana. Id-Direttur wieġeb li bħalissa din ir-rotta hija sospiża pero se jressaq din it-talba għal konsiderazzjoni meta terġa tinda topera.
- 46.12.15 Korrispondenza mingħand il-Kummissarju ta’ kontra l-Vjolenza Domestika, fejn ġejna nfurmata li bejn il-25ta’ Novembru u l-10ta’ Diċembru se jkunu qegħdin jpoġġu tabella ‘Stop Violence’ fil-lokalita tal-Fontana.
- 46.12.16 Korrispondenza mingħand il-President tal-Assoċjazzjoni Kunsilli Lokali dwar il-festin għat-tfal ta’ membri eletti, Segretarji Eżekuttivi u haddiema, fejn r-registrazzjonijiet jagħlqu it-Tnejn, 21ta’ Novembru 2022.
- 46.12.17 Kwotazzjoni mingħand Infinite Fusion dwar is-servizz ta’ video on demand kif ukoll l-kera ta’ 360 *conference camera* għal tlett snin għal prezz ta’ 1,500 Ewro fis-sena eskluż il-VAT. Il-Kunsill ma jaqbilx li

nħallsu għal servizz minn quddiem imma jithallas kull xahar għal servizz li jkun ingħata.

- 46.12.18 Is-Segretarju Eżekuttiv ressqet il-PA numri PA/04436/22 u PA/06081/22.
- 46.12.19 Ittra mingħand il-Kumitat Olimpiku Malti fejn infurmawna li ser jerga jiġi organizzat l-MOC Sports Awards f' Diċembru 2022 fejn se jingħata rikonoxximent lil dak il-Kunsill Lokali li jkun ta' l-akbar kontribut lill-isport Malti fil-lokalita tiegħu matul is-sena 2022.
- 46.12.20 Ittra mingħand Moviment Kerygma li se jorganizza l-Premju Żagħżuġh Kristjan tas-Sena. Irċevejna l-formola ta' Applikazzjoni biex ninnominaw xi żagħżuġh jew żagħżuġha li taħsbu li jikkwalifikaw u jimmerithom jkunu nnominati għal dan il-premju. L-applikazzjoni jintlaqgħu sat-Tnejn, 21 ta' Novembru 2022.
- 46.12.21 Direttiva numru 1/2022 dwar proċedura ġdida dwar l-għażla ta' Segretarju Eżekuttiv ta' Kunsill Lokali u Reġjonali. L-applikazzjonijiet għal-sittax il-post vakanti infetħu 21 ta' Ottubru u jagħlqu fl-4 ta' Novembru 2022.
- 46.12.22 *Grant Scheme for the Implementation of Active Mobility and Citizen Engagement Measures*, skema ta Transport Malta sabiex jinkoraġixxu l-użu ta' transport sostenibbli. L-applikazzjoni tagħlaq fl-20 ta' Novembru 2022.
- 46.12.23 Is-Segretarju Eżekuttiv infurmat il-membri li ltaqat mad-Direttur tal-Kultura u s-Sur George Mercieca u ġie deċiż li t-totem display ser jitpogġa fuq iż-żuntier. Id-dati l-ġodda tal esebizzjoni ġew ikkomunikati magħna li huma mis-27 ta' Frar sat-13 ta' Marzu 2023.
- 46.12.24 Is-Segretarju Eżekuttiv preżentat talba għal-permess mingħand l-Għaqda Armar, s-Sur Frankie Camilleri sabiex ssir attivita' *'Meet Santa Claus for Children'*. Din l-attivita' se ssir fuq iż-żuntier u l-madwar fejn il-karozzin jieħu l-Father Christmas minn Triq ta' Mulejja u Trejqet iċ-Ċentru Parrokjali. Qed jissuggerixxu li ma jithallewx karozzi jipparkjaw fi Triq ta' Mulejja għal matul din l-attivita'. Il-Kunsill qabel.
- 46.12.25 Fit-18 ta' Ottubru 2022, nżammet il-laqgħa ta' kull xahar mal-Pulizija tal-Kommunita' fejn ġew diskussi diversi punti fosthom il-bżonn li jsir kuntatt ma' sid ir-raba ta' fejn hemm is-siġar tal-ħarrub
- 46.12.26 Waslu tlett roti li jaħdmu b'sistema elettrika li l-guidelines fuq hiex nimxu se jkunu qed jintbatu lilna mir-reġjun Ghawdex.
- 46.12.27 Referenza għaċ-Ċirkulari AKL 2022/096 – Rota\_Bicycle Racks li fuqha kien hemm qbil sabiex napplikaw għal *bicycle rack*. Minħabba li l-post

magħżul kien dak ta' wara l-knisja li hija l-istess żona li se tkun qed issir żona pedonali ma jistax jintuża l-istess post sabiex isiru l-bicycle racks.

- 46.12.28 Is-Segretarju Eżekuttiv ipprezentat reżoluzzjoni sabiex jingħalaq il-kont bankarju tal-Bank of Valletta b'numru 12414832043 li bhalissa huwa *dormant* u l-bilanċ ta' €586.51 jiġu trasferiti fil-kont bankarju ta' *tfaddil (Savings)* tal-Bank of Valletta bin-numru 12414832014.
- 46.12.29 Is-Segretarju Eżekuttiv informat lill-membri li saret komunikazzjoni mal-kumpanija GO plc sabiex titneħħa l-cardphone box li tinsab fuq il-bankina, fil-kantuniera mal-istess fond. Dan sabiex tiġi evitata li ssir ħsara. Għandha ssir *site visit* flimkien mal-uffiċċjali tal-Go plc sabiex temporanjament jinstab post alternattiv.
- 46.12.30 Talba sabiex il-Kunsill jagħti n-no objection għall-festa ta' Sant Indrija li se ssir il-Ħadd, 27ta' Novembru 2022. Il-Kunsill ma sab l-ebda oġġezzjoni.
- 46.12.31 Talba mingħand resident li joqgħod fi Triq Ghajn Tuta sabiex issir rampa quddiem il-garaxx, kif ukoll talba oħra mingħand resident li joqgħod fi Triq Alessandro Franchi sabiex issir bankina quddiem il-propjeta tiegħu. Il-Kunsill qabel.
- 46.12.32 Talba mingħand resident sabiex jinżebħu l-linji sofor (double yellow lines) madwar il-parkeġġ ta' quddiem il-garaxx tagħhom. Dan sabiex ikun jista' jidher lil missieru li huwa diżabli u qed isibha diffiċli li jagħmel dan minhabba li qed jsib karozzi pparkjati u l-van ma tkunx tista' tgħaddi. Il-kunsillier Horace Micallef staqsa x'jixtieq eżatt li jsir pero' l-ilment kif kien miktub ma kienx spjegat tajjeb u s-Segretarja nformatu li se tkun qed tagħmel kuntatt mar-resident halli tifhem it-talba eżatt x'inhu u terġa' tiġi diskussa fil-laqgħa li jmiss.
- 46.12.33 Korrispondenza mingħand id-*Directorate for Learning and Assessment Programmes* dwar it-8 edizzjoni tal-Junior Science Club li se jkun qed isir fi ħdax il-lokalita fosthom fir-Rabat u l-Għarb, f'Għawdex.
- 46.12.34 Is-Segretarja nformat lill-membri li hemm bżonn li jsir korrezzjoni fl-ammonti totali fi skeda ta' pagamenti numri 27/2021 u 30/2022 minhabba żball matematiku li wassal għall-varjazzjoni fl-ammont miktub fl-iskeda ma dak fil-minuti.

Skeda 27/2021 li kienet approvata fil-laqgħa numru 34.

L-ammont jrid ikun €6456.84 u mhux €4486.65

Skeda 30/22 li kienet approvata fil-laqgħa numru 27.

L-ammont jrid ikun €20997.52 u mhux €16538.10

46.12.35 Is-Sindku qal li għandna nirringrazzjaw lis-Sinjura Catherine Fenech li taħdem fid-Dipartiment tal-Artijiet tal-ġenwinita tagħha fuq din id-devoluzzjoni. Is-Sindku diġa irringrazzja personalment u talabha sabiex jekk hu possibli, t-tlett kirjiet li l-kunsill għandu fuq dan il-fond taċ-Ċentru Ċiviku jingħaqdu f'waħda. Il-Kunsill se jkun qiegħed jagħmel it-talba lis-Sinjura Fenech b'mod formali.

#### 46.13 Mistoqsijiet mill-Kunsilliera.

Il-Viċi Sindku staqsiet fejn wasal il-proċess fuq it-talba li kienet saret għal rampa quddiem garaxx ta' propjeta numru 268, Triq tal-Għajn Fontana. Is-Segretarja nformat lill-Viċi Sindku li se tkun qed tibgħat it-talba l-Ministeru Għal Għawdex.


#### 46.14 Kunsiderazzjoni u Approvazzjoni tal-iskeda ta' pagamenti.

Skeda ta' hlasijiet bin-numru 36/2022 għal perjodu ta' bejn id-30ta' Settembru 2022 u l-31 ta' Ottubru 2022 li tammonta għal €14,687.40 giet approvata u ffirmata.

#### 46.15 Tmien il-laqgħa u data tas-seduta li jmiss.

Il-laqgħa tal-Kunsill Lokali intemmet fit-16.15pm u giet aġġornata għal nhar it-Tlieta, 22 ta' Novembru 2022 fil-17.30pm b'agenda li tkun komunikata aktar 'il quddiem.

Konfermati, Illum it-Tlieta, 22 ta' Novembru 2022

  
Saviour Borg  
Sindku

  
Heidi Grech  
Segretarju Eżekuttiv